

سخنان

بسمِ سبحانہ

سالِ مرسلِ اعظم

جس کا نور تنویر ازل اور جس کا سایہ رحمت دیوارِ ابد تک پھیلا ہوا ہو، جس کا آستانہ قدس ساری نیکیوں کا سرچشمہ اور جس کی دلیز تمام نعمتوں اور سعادتوں کا منبع ہو، جس کا وجود و وجودِ وجہ تخلیقِ زمان و مکان ہو، جسکے فیض سے گردشِ لیل و نہار قائم ہو، صحیح جس کا نام لے کر طلوع ہوتی ہوں، راتیں جسکے دامنِ عاطفت میں تھک کر سو جاتی ہوں، صدیاں جسکی ہوں لمحے جسکے ہوں، زمانہ جس کا زمانے جسکے ہوں، اسکے نام وقت کی کسی اکائی کا معنوں ہونا طبعِ موزوں کے لئے مصرعہ بے بحر کے ایسا ہے لیکن اس کڑوی سچائی کو کیا کیا جائے کہ یہ خود خدا فراموش انسانوں کی بھیڑِ مستقل یاد دہانیوں کے ٹھہروں کے چاہتی ہے۔

بیگانوں کی بات جانے دیجئے کہ ان تک حق کا پیغام پہنچانے کی ذمہ داری بھی پیہ نہیں ہم ادا کر پار ہے ہیں یا نہیں خود ہم بھی دن میں پانچ مرتبہ مؤذن کے یاد دلانے کے باوجود آپ سے اور آپ کے پیغام سے کتنا استفادہ کر رہے ہیں یہ ہماری اور آپ کی طرزِ حیات سے واضح ہے۔..... خود آپ یہاں ایک لمحہ رک کر سوچئے کہ آپ کو رسول اکرم کب سے یاد نہیں آئے؟

فرقہ بندیوں کے دیگر نقصانات کے علاوہ ایک نقصان یہ ہے کہ ہر فرقے کے افراد نے اپنے ذہنوں میں اپنی اپنی پسندیدہ شخصیتوں کے بڑے بڑے بت تراش کر رسول کے بالمقابل رکھ دیئے ہیں۔ ان بتوں کے پار کسی کو رسول دکھائی ہی نہیں دیتے۔ جہاں ہونا یہ چاہئے تھا کہ ہم رسول کی یعنی اللہ کی نظر سے افراد کو دیکھتے انکی پسندیدہ شخصیتوں کو پسند اور انکے ناپسندیدہ اشخاص سے اعراض کرتے۔ ہماری عقیدت بھری نگاہیں ادھر اٹھنا چاہئے تھیں جدھر رسول پیار سے دیکھ رہے ہوتے اور ادھر سے ہٹ جانا چاہئے تھیں جدھر سے رسول منہ موڑ رہے ہوتے وہیں یہ ہو رہا ہے کہ ہم اپنے اپنے گروہوں کی آوازوں کو رسول کی آواز پر فوقیت دے رہے ہیں۔ یہ سوچے بغیر کہ رسول اور صرف رسول ہی کا اتباع مسلمان رہنے کی دلیل اور ایمان کی واحد شرط ہے۔

یہی وہ مواقع ہیں جب از روئے فرمانِ خداوندی ہم پر واجب ہو جاتا ہے کہ ہم اللہ کی جانب پلٹیں اور رسول کی طرف رخ کریں۔ ایسے پُر آشوب دور میں لائقِ صد تحسین ہے رہبر انقلاب جمہوریہ اسلامی ایران آیت اللہ العظمیٰ سید علی خامنہ ای مدظلہ کا یہ اقدام کہ آپ نے اس پورے ایک سال کو ”سالِ مرسلِ اعظم“ قرار دیا ہے۔ ادھر کچھ برسوں سے ایران میں یہ صحت مندر روایت قائم ہوئی ہے۔ اس رسم کا خیر مقدم کیا جانا چاہئے اور کاروانِ ہدایت سے منسلک ہر راہی کو انفرادی طور پر بھی اور اجتماعی انداز میں

بھی آوازِ حق میں اپنی آواز ملانا چاہئے۔ چنانچہ یہ شمارہ بھی انھیں کوششوں کا ایک حصہ ہے۔ ایک برس کچھ کم نہیں ہوتا..... اپنے ذاتی طرزِ عمل کو اسوۂ رسولؐ سے ہم آہنگ کرنے کے لئے، اپنے ہر موسم کو حضورؐ کے موسموں جیسا بنانے کے لئے، ہر سرد و گرم میں اپنے ردِّ عمل کو اسلامی تعلیمات کی روشنی میں جانچنے اور پرکھنے کے لئے۔ اس ایک سال کے کسی ایک لمحے میں بھی اگر ذہن میں یہ فکر راہ پا جائے کہ یہ دین ہماری فلاح کا ضامن ہے۔ ہم اگر کامیاب نہیں ہو پارہے ہیں تو کہیں نہ کہیں ہم دین سے دور ہیں۔ ہمیں صد در صد کامیابی کے لئے دین میں صد در صد ہی داخل ہونا پڑے گا کیونکہ یہ اس مخبرِ صادقؐ کی دی ہوئی گارنٹی ہے جس کی سچائی اور امانت داری پر اس کے خون کے پیاسے بھی اپنی گواہی تاریخ میں درج کرا چکے ہیں۔

اسلام ایک آفاقی ادارہ

ایک سال کچھ کم نہیں ہوتا..... یہ سوچنے کے لئے کہ مرسلِ اعظمؐ کا لایا ہوا یہ دین ایک آفاقی ادارہ ہے جس کا ڈھانچہ یہ ہے کہ اس میں شامل ہر فرد ایک طرف اللہ سے اپنے آپ کو منسلک رکھتا ہے تو دوسری طرف..... قربۃ الی اللہ..... عباد اللہ سے یعنی مسلمان مابین خود و خدا اور مابین خود و بندگان خدا رابطوں کو استوار رکھتا ہے۔ اللہ اپنے بندے کو بندگان خدا کے ساتھ اس کے رشتوں کی بنیاد پر آگتتا ہے تو بندوں میں اس کا اکرام اللہ سے رشتے کی بنیاد پر طے ہوتا ہے۔

اسلام کو آفاقی ادارہ کہہ کر یہاں یہ سوال نہیں اٹھایا جا رہا ہے کہ اس آفاقی ادارے میں ذیلی اداروں کی گنجائش کہاں تک ہے؟ ہاں! یہ ضرور ہے کہ اس ادارہ کے منصب داروں نے وہ نظیریں پیش کی ہیں اور وہ ضابطے قائم کئے ہیں کہ تاقیام قیامت تمام بننے اور بگڑنے والے اداروں کی طوالت عمر کا راز انھیں اصولوں اور ضابطوں کی پیروی میں مضمر ہے۔ مرسلِ اعظمؐ نے جب اس ادارے کی بنا ڈالی تو لوگ آسان..... نہیں دشوار ترین..... سمجھتے تھے مسلمان ہونا اور وہ وقت محاورۃً نہیں واقعتاً..... شہادت گاہ میں قدم رکھنے کے مترادف تھا۔ اس وقت کی اولین ضرورت تھی ان نو مسلموں کی کفالت اور ان کا دفاع۔ ان دو خدمتوں کے لئے دو منصوبوں کی ضرورت ہوئی، ایک ایثار کا خواہاں، دوسرا قربانی کا متقاضی۔ ان دونوں منصبہائے خدمت پر رسالت مآبؐ نے اپنے اقربا کو نامزد فرمایا۔ ایک منصب شریکِ حیات کے حوالے کیا تو دوسرے پر قوت بازو کو معین فرمایا۔ تیسرا منصب خدمت تھا ہدایت، جس پر خود حضورؐ جلوہ افروز تھے۔ یہ تمام خدماتی عہدے اور مناصب رفعت بخش تو تھے دنیاوی منفعت کا ان میں دور دور تک شائبہ بھی نہیں تھا۔ چونکہ ان میں زحمتیں تھیں، مصائب تھے، مال کا نقصان تھا اور جان کا زیاں، اسی لئے حریص نظریں بھی ان منصوبوں کی طرف نہ اٹھ سکیں اور تاحینِ حیات یہ عہدہ ہائے خدمت انھیں ذواتِ مقدسہ یا ان کے ورثا کے پاس رہے نہ ان سے کوئی چھین سکا اور نہ ہی دعوے دار ہو سکا، البتہ مرسلِ اعظمؐ کی آنکھ بند ہوتے ہی دنیا پرستوں نے اسلام کے نام پر منافع بخش ادارے بنانا شروع کئے اور پھر شروع ہوا اقربا پروری اور کنبیہ پروری کا دور دورہ۔ کچھ نام نہاد اعزازی منصب ایجاد کئے گئے جن کی سربراہی خود اختیار

کی اور بقیہ ذیلی منافع بخش عہدوں پر اپنے اعزاء و اقربا کو حسب مراتب نصب کرنا شروع کیا گیا۔

افسوس ناک سچائی تو یہ ہے کہ آج کی برائے نام مہذب دنیا بھی اس بات پر چلیں بہ چلیں ہوتی ہے کہ خدماتی عہدوں پر متمکن افراد کے اعزاء و اقربا اس عہدے کے آس پاس بکھرے ہوئے منفعت بخش منصبوں پر بھی دیکھے جائیں۔ لیکن اس کو بد نصیبی اور بد بختی کے سوا اور کیا کہا جائے کہ دینداری کے نام پر اسی دین کے نام لیواؤں کے ذریعہ نفس پرستی اور اقربا پروری کا ننگا ناچ کیا جاتا رہے جو ان بیماریوں کا سد باب کرنے والا پہلا اور آخری دین ہے۔ اسلام نے بہت دور سے اس بیماری کو بھانپ لیا تھا اور کچھ خاص رقومات کو جو ان خدمت گزار منصب داروں کے پاس رہ سکتی تھیں ان پر حرام قرار دے دیا تھا..... تاکہ بد عنوانیاں پنپ ہی نہ سکیں۔

در اصل اقربا پروری اور اعزاء و انوازی بے ایمانوں کی آخری پناہ گاہ ہوتی ہے۔ اس کا آغاز جہی ہوتا ہے جب دین و دیانت کی اداکاری کرنے والے سربراہان ادارہ اپنی خواہشات نفس کے ہاتھوں گلے گلے بد عنوانیوں میں ڈوب چکے ہوتے ہیں۔ ان کے پاس اس کے سوا چارہ کار ہی نہیں رہتا کہ وہ خود تو نو کیلے اور خاردار ہو جائیں، بات بات میں پنچے نکالیں، دُرہ اٹھانے لگیں اور اپنے آس پاس اپنے چہیتوں کو اکٹھا کر لیں تاکہ وہ بد عنوانیوں میں ان کی ڈھال بنے رہنے کے ساتھ ساتھ ان کی قصیدہ خوانی بھی کرتے رہیں، ان پر تقدس کی ملمع سازی کرتے رہیں، ان کی ذات کو آدھی دنیا پر ادارے کا پرچم لہرانے والا غازی بنا کر لوگوں کو مغالطہ دینے کی کوشش کرتے رہیں۔ جب کہ ان بے چاروں کو تو اس کا اندازہ بھی نہیں ہوتا کہ ان کا یہ مری سرحد پار کیا گل کھلاتا ہے اور کس کس اسلام دشمن طاقت کا آلہ کار بن کر واپس آتا ہے۔ دور دیش میں مال غنیمت کی لوٹ مار کے مواقع بھی بہت ہوتے ہیں اور مال غنیمت بھی بہت۔ قادیسیہ اور غرناطہ میں کیا کیا بد عنوانیاں ہوئیں، کون کون سے اسلامی اصول پامال ہوئے یہ خبر مدینہ لائے کون؟ کیونکہ جو راوی ہو سکتا ہے وہی تو اصل مجرم ہے! جو مخبر ہو سکتے ہیں وہ سب آپس میں موسیرے بھائی جو ہیں، سو یہاں آکر بتائے کون؟ سب ایک دوسرے کو رضی اللہ عنہ، ہی تو کہتے پھریں گے نا!

اس تو سب سے پسندی کے پیچھے تبلیغ اسلام و نشرِ ادارہ کے نام پر ہوس جاہ و مال اور نشہِ فرنگ نہ ہوتا تو مرسلِ اعظم کے زمانے کا اسلام آج اس طرح پسپا نہ دکھائی دیتا۔ رسولؐ کے اسلام میں لوگ گروہ در گروہ داخل ہو رہے تھے..... بغیر کوئی جغرافیائی یا سیاسی سرحد عبور کئے ہوئے..... مسلمان ملک در ملک سرحدیں پھلانگتے ہوئے فوج در فوج کوچ کرتے ہوئے نہیں دکھائی دیتے تھے۔ نہ ہی اداروں کو کاسہ گدائی بنائے ہوئے ادارہ جاتی کمیشن سمجھنے کی طرح کرنسی حوالوں کے حوالے سے منگواتے نظر آتے تھے۔

خیانت اور بددیانتی کی اس سے بری اور کیا مثال ہوگی کہ دین داری کا ڈھنڈھوڑا پیٹنے والے قومی پیسے سے خاندانی کتے

پالنے لگیں، تقرریوں میں صلاحیتوں کو نہیں قریبوں کو معیار بنائیں، عہدہ ہائے منفعت پر اپنے اعزاسے چُن چُن کر ایسے ناکارہ وازکار رفقہ افراد کو معین کریں جو کہیں دوسری جگہ گھاس بھی چھیلنے کے قابل نہ ہوں اور یہی نہیں بلکہ صاحبان صلاحیت سے تلوار کی نوک پر اپنے ان نامزد کردہ بیوقوفوں کے لئے بیعت بھی طلب کریں۔

[illegible]

ہم یہ تجزیہ قارئین پر چھوڑتے ہیں کہ وہ اپنی ذمہ داری کا احساس کریں اور اپنے آس پاس جتنا بندگان دینی خدمت گزاروں کا جائزہ لیں اور پھر دیکھیں کہ یہ افراد حسین کی طرف کھڑے دکھائی دیتے ہیں یا ان کا سلسلہ کسی دوسری طرف ملتا ہوا نظر آتا ہے۔ نیز ان تمام حضرات سے بھی جو خود کو ہماری اس تنبیہ کا ہدف پاتے ہوں عرض گزار ہیں کہ اس سے پہلے کہ ان کے جرائم طشت از بام ہو جائیں اللہ کی دی ہوئی اس مہلت کو غنیمت جانیں۔

ضرورت ہے! ناقص العقول کی

نااہل اور کم سواد حضرات مایوس نہ ہوں کیونکہ اللہ نے ان کو بے مصرف نہیں بنایا ہے۔ ایسے بہت سے ادارے، کمیٹیاں اور انجمنیں اور حکومتیں روز پیدا ہوتی رہتی ہیں جو اپنے آرائشی عہدوں کے لئے مستقل ایسے ”گھگھوؤں“ کے متلاشی رہتی ہیں جن کی پلاسٹک کی کھوپڑیوں پر دستار فضیلت اور اعزازی عمامے فٹ بیٹھ جائیں اور جنہیں اس کے لئے ’راشٹر پتی‘ بننے میں بھی کوئی شرم محسوس نہ ہو۔

(اداره)